

पुलिस अधीक्षक महोबा, श्री प्रबल प्रताप सिंह द्वारा
पुलिस कार्यालय महोबा में जनसुनवाई की गई,
फरियादियों की समस्याओं को सुनकर निस्तारण के दिए निर्देश।

आज दिनांक- 14.08.2025 को पुलिस अधीक्षक महोबा, श्री प्रबल प्रताप सिंह द्वारा जनपदवासियों को उनकी समस्याओं के निस्तारण व उनको त्वरित न्याय दिलाये जाने के उद्देश्य से पुलिस अधीक्षक कार्यालय महोबा में जनसुनवाई की गयी।

पुलिस अधीक्षक महोबा द्वारा जनसुनवाई को अधिक प्रभावी एवं पारदर्शी बनाते हुये पीड़ितों से एक-एक करके उनकी समस्याओं को गम्भीरता पूर्वक सुना गया है। जनसुनवाई के दौरान जो भी फरियादी अपनी शिकायत/समस्याओं के समाधान की उम्मीद के साथ पुलिस अधीक्षक महोबा के समक्ष आये थे उन सभी की समस्याओं को सुनकर उनका गुणवत्तापूर्ण निस्तारण किये/कराये जाने का आश्वासन दिया गया।

पुलिस अधीक्षक द्वारा प्राप्त हुई शिकायत के गुणवत्तापूर्ण निस्तारण सुनिश्चित किये जाने हेतु सम्बन्धित को आवश्यक दिशा-निर्देश दिए गए हैं।



- पुलिस अधीक्षक महोबा के निर्देशन में जनपद के थानों की एण्टी रोमियो टीमों द्वारा चलाया गया 'मिशन शक्ति' एवं 'साइबर जागरूकता' अभियान।
- महिलाओं एवं बालिकाओं से वार्ता कर पंपलेट आदि के माध्यम से विभिन्न हेल्पलाइन नम्बरों, गुड टच-बैड टच एवं महिला केन्द्रित विभिन्न सरकारी योजनाओं की जानकारी दी गई।

महिलाओं एवं बालिकाओं में सुरक्षा, सम्मान, स्वावलम्बन, सशक्तिकरण व विश्वास का वातावरण बनाने के उद्देश्य से उत्तर प्रदेश शासन द्वारा विभिन्न कार्यक्रम आयोजित किए जा रहे हैं। इसी क्रम में आज दिनांक 14.08.2025 को मिशन शक्ति अभियान (फेज-05) के अन्तर्गत पुलिस अधीक्षक महोबा, श्री प्रबल प्रताप सिंह के निर्देशन में जनपद महोबा के थाना चरखारी एवं महिला रिपोर्टिंग चौकी चरखारी की एण्टी रोमियो टीम द्वारा अपने-अपने क्षेत्र में पड़ने वाले सार्वजनिक स्थलों में जाकर वहां मौजूद बच्चियों तथा महिलाओं एवं बालिकाओं को मिशन शक्ति एवं शक्ति दीदी अभियान के अन्तर्गत जागरूक किया गया साथ ही साइबर अपराधों के बारे में भी जानकारी दी गई।

अभियान के अन्तर्गत उत्तर प्रदेश शासन द्वारा महिलाओं/बालिकाओं के लिए समर्पित विभिन्न सेवाओं/हेल्पलाइन नम्बरों (ट्वीटर सेवा, डॉयल-112, हेल्प लाइन-181, वुमेन पावर लाइन-1090, चाइल्ड हेल्प लाइन-1098, सी0एम0 हेल्पलाइन-1076, वन स्टॉप सेन्टर-181, स्वास्थ्य सेवा हेल्पलाइन-102, एंबुलेंस सेवा-108 आदि) तथा जनसुनवाई पोर्टल, स्थानीय थाने पर महिला हेल्प डेस्क आदि के सम्बन्ध में जानकारी देते हुए पंपलेट आदि के माध्यम से जागरूक किया गया तथा महिला केन्द्रित विभिन्न सरकारी योजनाओं (निराश्रित महिला पेंशन योजना, बेटी बचाओ-बेटी पढ़ाओ, आयुष्मान योजना, महिला शक्ति केन्द्र योजना आदि) के सम्बन्ध में विस्तृत जानकारी देते हुए जागरूक किया गया।



साइबर जागरूकता अभियान - जनपद महोबा पुलिस

पुलिस अधीक्षक महोबा श्री प्रबल प्रताप सिंह के निर्देशन में, उत्तर प्रदेश पुलिस महानिदेशक लखनऊ के निर्देशों के अनुपालन में, जनपद महोबा में आज दिनांक- 14.08.2025 को जनपद के समस्त थानों की पुलिस टीम द्वारा वृहद स्तर पर साइबर जागरूकता अभियान चलाया गया। इस अभियान का उद्देश्य आमजन को साइबर अपराधों से बचाव एवं साइबर सुरक्षा उपायों के प्रति जागरूक करना है।

जनपद के समस्त थानों द्वारा अपने-अपने क्षेत्र अन्तर्गत अवस्थित शैक्षणिक संस्थानों, व्यापारिक प्रतिष्ठानों, विभिन्न सार्वजनिक स्थलों एवं सामाजिक संगठनों में जागरूकता कार्यक्रम एवं कार्यशालाओं का आयोजन किया गया।

प्रमुख साइबर अपराध एवं बचाव उपायों के बारे में आमजन को जानकारी दी गई, जिनमें शामिल हैं:

फिशिंग, डिजिटल अरेस्ट, रैनसमवेयर, पहचान की चोरी, ऑनलाइन स्कैम, डार्क पूल फ्रॉड, डीपफेक, UPI फ्रॉड, क्रिप्टो धोखाधड़ी आदि से जुड़ी ठगी के तरीके एवं उनसे बचाव।

संदिग्ध लिंक पर क्लिक न करना, मजबूत पासवर्ड व 2FA का प्रयोग, एंटीवायरस अपडेट, साइबर हेल्पलाइन 1930 व वेबसाइट <https://cybercrime.gov.in> पर शिकायत दर्ज करना जैसे सुझाव प्रदान किए गए।

पुलिस अधीक्षक महोबा द्वारा सभी थाना प्रभारियों को निर्देशित किया गया है कि ऐसे जागरूकता कार्यक्रम नियमित रूप से आयोजित किए जाएँ, जिससे आमजन विशेषकर युवा वर्ग, महिलाएं एवं तकनीकी रूप से कम जानकार नागरिक साइबर अपराधों से सुरक्षित रह सकें।

ध्यान दें संदेह होने पर तुरंत 1930 पर कॉल करें या <https://cybercrime.gov.in> पर शिकायत दर्ज करें। अपनी निजी जानकारी कभी भी किसी अज्ञात लिंक या व्यक्ति से साझा न करें।

जनपद पुलिस महोबा – आपकी सुरक्षा, हमारी प्राथमिकता।



"पुलिस अधीक्षक महोबा के निर्देशन में, नशा मुक्ति अभियान की पाँचवीं वर्षगांठ के अवसर पर जनपद के विभिन्न थानों में विशेष जागरूकता कार्यक्रम आयोजित किए गए, जिनमें आमजन एवं छात्र/छात्राओं को जागरूक किया गया और नशा मुक्ति की शपथ दिलाई गई।"

पुलिस अधीक्षक महोबा श्री प्रबल प्रताप सिंह के निर्देशन में 01 से 31 अगस्त 2025 तक पूरे जनपद में नशा मुक्ति अभियान संचालित किया जा रहा है।

इस अभियान की पाँचवीं वर्षगांठ के अवसर पर आज दिनांक 14.08.2025 को जनपदीय पुलिस टीम द्वारा विद्यालयों, महाविद्यालयों एवं सार्वजनिक स्थानों पर चौपाल और कार्यशालाओं जैसे प्रेरणादायक कार्यक्रम आयोजित किए गए।

इन कार्यक्रमों में छात्र-छात्राओं और स्थानीय नागरिकों को नशे के दुष्प्रभावों के प्रति जागरूक किया गया तथा नशा त्यागने व दूसरों को भी इसके लिए प्रेरित करने की शपथ दिलाई गई।

जनपदीय पुलिस टीम द्वारा विद्यार्थियों व आमजन को स्वस्थ जीवन शैली अपनाने और नशा मुक्त समाज बनाने का संदेश दिया गया।

सभी प्रतिभागियों ने सामूहिक ई-शपथ लेकर नशे के विरुद्ध आवाज उठाने और सुरक्षित भविष्य निर्माण का संकल्प लिया।

“स्वस्थ समाज, नशा मुक्त विचार” — इस मूल मंत्र के साथ यह अभियान जनपद के हर वर्ग तक पहुँचाने का दृढ़ संकल्प लिया गया।



क्षेत्राधिकारी चरखारी के नेतृत्व में चरखारी सर्किल की पुलिस टीम ने तिरंगा यात्रा निकालकर क्षेत्रवासियों में देशभक्ति की अलख जगाई।

आजादी का अमृत महोत्सव एवं हर घर तिरंगा अभियान के तहत, स्वतंत्रता दिवस 2025 के उपलक्ष्य में आज दिनांक 14.08.2025 को क्षेत्राधिकारी चरखारी श्री रविकांत गोंड के नेतृत्व व उपजिलाधिकारी चरखारी श्री प्रदीप कुमार की उपस्थिति में चरखारी सर्किल अन्तर्गत आने वाले थाने क्रमशः चरखारी, खरेला, श्रीनगर के थाना प्रभारियों एवं भारी पुलिस बल के द्वारा एक भव्य तिरंगा पदयात्रा एवं जुलूस का आयोजन किया गया।

पुलिस बल के जवानों तथा जनपदवासियों ने मिलकर राष्ट्रभक्ति के जोश और उमंग के साथ तिरंगा यात्रा निकाली। यात्रा थाना चरखारी क्षेत्रअन्तर्गत तहसील चरखारी से नगर पालिका चरखारी तक निकाली गयी, यह यात्रा जिन मार्गों से गुज़री, वहां का माहौल देशभक्ति के रंग में सराबोर हो गया। हर सहभागी हाथों में तिरंगा लहराते हुए 'भारत माता की जय' और 'वंदे मातरम्' के नारों से वातावरण गुंजायमान करता रहा।

इस मौके पर संबंधित पुलिस एवं प्रशासनिक अधिकारियों/कर्मचारियों के साथ-साथ थानाक्षेत्र के सम्मानित नागरिकों ने भी उत्साहपूर्वक भाग लेकर कार्यक्रम को सफल बनाया। यह यात्रा न केवल आज़ादी के महत्व का स्मरण कराती है, बल्कि जनपदवासियों में देशप्रेम और एकता की भावना को और प्रबल करती है।

इस दौरान थानाध्यक्ष चरखारी श्री प्रवीण कुमार सिंह, थानाध्यक्ष खरेला श्रीमती सुषमा चौधरी, थानाध्यक्ष श्रीनगर श्री जयचन्द्र सिंह सहित भारी संख्या में पुलिस एवं प्रशासनिक अधि./कर्म.गण मौजूद रहे।



"न्यायालय परिसर के पास लापता 02 वर्षीय आराध्या को न्यायालय सुरक्षा पुलिस टीम ने सुरक्षित परिजनों से मिलाया - मासूम की मुस्कान बनी पुलिस की सबसे बड़ी सफलता"

पुलिस अधीक्षक महोबा, श्री प्रबल प्रताप सिंह के निर्देशन में जनपद महोबा पुलिस द्वारा न केवल अपने दैनिक कर्तव्यों का कुशलतापूर्वक निर्वहन किया जाता है, बल्कि आमजन को सुरक्षित परिवेश उपलब्ध कराने हेतु अपने-अपने क्षेत्र में विभिन्न सराहनीय कार्य सम्पादित किये जाते हैं व कानून व्यवस्था बनाये रखने हेतु निरंतर अपराधियों के विरुद्ध प्रभावी कार्रवाई भी करती रहती है।

इसी क्रम में आज दिनांक- 14.08.2025 को एक सराहनीय कार्य तब सामने आया, जब प्रभारी न्यायालय सुरक्षा श्री नन्हेलाल यादव को न्यायालय परिसर के समीप एक लगभग 02 वर्षीय बच्ची लापता अवस्था में मिली। जिस पर उन्होंने तत्काल सक्रिय/संवेदनशील होते हुए और बच्ची को महिला पुलिस कर्मी की संरक्षण में दिया साथ ही अपनी टीम के साथ न्यायालय परिसर के आस-पास ही बच्ची के परिजनों की खोजबीन प्रारंभ की। अथक प्रयासों एवं त्वरित कार्यवाही के परिणामस्वरूप न्यायालय सुरक्षा पुलिस टीम ने 02 घण्टे की अल्प अवधि में ही बच्ची को उसके परिजनों से सुरक्षित मिलवा दिया। बच्ची के परिजनों के चेहरे पर खुशी के आसू थे उन्होंने जनपद महोबा पुलिस द्वारा किए गए इस मानवीय एवं संवेदनशील कार्य की मुक्तकंठ से प्रशंसा करते हुए जनपद महोबा पुलिस टीम का आभार व्यक्त किया है।

बच्ची का विवरण-

नाम: आराध्या उम्र लगभग 02 वर्ष

माता: नीतू पत्नी रामेश्वर कुशवाहा निवासी बलदेव नगर, जनपद महोबा

- जनपद महोबा पुलिस नागरिकों की सुरक्षा, सम्मान एवं सहयोग के लिए तत्पर है। किसी भी आपात स्थिति में आपातकालीन नम्बर 112 डायल कर तुरंत पुलिस की सहायता लें।

न्यायालय सुरक्षा पुलिस टीम का विवरण-

1. प्रभारी न्यायालय सुरक्षा निरीक्षक श्री नन्हेलाल यादव
2. मुख्य आरक्षी प्रेम कुमार
3. मुख्य आरक्षी महितोष मिश्र
4. म.आ. क्षमा सिंह
5. आरक्षी लखन लाल



क्षेत्राधिकारी कुलपहाड़ के नेतृत्व में कुलपहाड़ सर्किल की पुलिस टीम ने थाना पनवाड़ी क्षेत्र अन्तर्गत तिरंगा यात्रा निकालकर क्षेत्रवासियों में देशभक्ति की अलख जगाई।

आजादी का अमृत महोत्सव एवं हर घर तिरंगा अभियान के अंतर्गत, स्वतंत्रता दिवस 2025 की पूर्व संध्या पर आज दिनांक- 14.08.2025 को क्षेत्राधिकारी कुलपहाड़ श्री अरुण कुमार सिंह के नेतृत्व में कुलपहाड़ सर्किल अंतर्गत आने वाले सभी थानों के थाना प्रभारियों श्री राधेश्याम वर्मा (प्रभारी निरीक्षक कुलपहाड़), श्री अर्जुन सिंह (प्रभारी निरीक्षक पनवाड़ी), थाना प्रभारी महोबकंठ एवं थाना प्रभारी अजनर तथा थानास्थानीय की भारी पुलिस बल के साथ एक भव्य तिरंगा पदयात्रा एवं जुलूस का आयोजन किया गया।

पुलिस बल के जवानों एवं जनपदवासियों ने राष्ट्रभक्ति के जोश और उमंग के साथ तिरंगा यात्रा निकाली। यह यात्रा थाना पनवाड़ी क्षेत्र अंतर्गत कस्बा पनवाड़ी से राठ तिगैला होते हुए पूरे पनवाड़ी बाज़ार में निकाली गई। जिन मार्गों से यह यात्रा गुज़री, वहां का माहौल देशभक्ति के रंग में सराबोर हो गया। सहभागी हाथों में तिरंगा लहराते हुए 'भारत माता की जय' और 'वंदे मातरम्' के नारों से वातावरण गुंजायमान करते रहे।

इस अवसर पर पुलिस एवं प्रशासनिक अधिकारियों/कर्मचारियों के साथ-साथ थानाक्षेत्र के सम्मानित नागरिकों ने भी उत्साहपूर्वक भाग लेकर कार्यक्रम को सफल बनाया। यह यात्रा न केवल स्वतंत्रता संग्राम के बलिदानों का स्मरण कराती है, बल्कि जनपदवासियों में देशप्रेम और एकता की भावना को और प्रबल करती है।



थाना कोतवाली नगर महोबा की पुलिस टीम ने

अवैध तमंचा व कारतूस के साथ 01 नफर अभियुक्त को किया गिरफ्तार।

पुलिस अधीक्षक महोबा श्री प्रबल प्रताप सिंह के निर्देशन में जनपद महोबा में अपराध की रोकथाम एवं अवैध तमंचे की रोकथाम अभियान के क्रम में आज दिनांक 14.08.25 को अपर पुलिस अधीक्षक श्रीमती वन्दना सिंह व क्षेत्राधिकारी नगर श्री दीपक दुबे के निकट पर्यवेक्षण में थाना कोतवाली महोबा प्रभारी निरीक्षक श्री मनीष कुमार पाण्डेय के नेतृत्व में गठित टीम के उ0नि0 रेशन गुप्ता द्वारा 01 नफर अभियुक्त जीतू अहिरवार पुत्र मुन्ना अहिरवार उम्र 44 वर्ष को संजरी स्कूल के आगे नहर पुलिया बहद मु0 शेखूनगर के पास से नियमानुसार गिरफ्तार किया गया, गिरफ्तार अभियुक्त के कब्जे से एक अदद तमंचा 315 बोर व 01 अदद जिन्दा कारतूस 315 बोर नाजायज बरामद किया गया। गिरफ्तारी व बरामदगी के आधार पर अभियुक्त उपरोक्त के विरुद्ध थाना स्थानीय पर मु0अ0सं0 358/25 धारा 3/25 आर्म्स एक्ट का अभियोग पंजीकृत कर नियमानुसार आवश्यक कार्यवाही कर माननीय न्यायालय के समक्ष पेश करने हेतु भेजा गया।

गिरफ्तार अभियुक्त व आपराधिक विवरण व बरामदगी-

जीतू अहिरवार पुत्र मुन्ना अहिरवार उम्र 44 वर्ष निवासी मु0 PWD के पीछे कल्याण सागर तालाब के किनारे थाना कोतवाली नगर जनपद महोबा के कब्जे से एक अदद तमंचा 315 बोर व 01 अदद जिन्दा कारतूस 315 बोर नाजायज

गिरफ्तार करने वाली पुलिस टीम:-

1. उ0नि0 रेशन गुप्ता चौकी इन्चार्ज भटीपुरा थाना कोतवाली नगर महोबा
2. का0 नरेन्द्र कुमार थाना कोतवाली नगर महोबा
3. का0 रामचन्द्र थाना कोतवाली नगर महोबा



महोबा पुलिस

मीडिया सेल, महोबा

